

बीएसएनएल में शुरू हुआ विरोध सप्ताह

असमायोजित आईटीएस अधिकारियों को कार्यमुक्त करने की मांग को लेकर यूनाइटेड फोरम ऑफ बीएसएनएल एग्जिक्यूटिव एसोसिएशन की ओर से सोमवार को विरोध सप्ताह की शुरुआत की गई। भोजनावकाश के दौरान जिला स्तर पर कर्मचारियों ने प्रदर्शन किया। एसोसिएशन के परिमंडल सचिव पीएन शर्मा व एमके मरोडिया का कहना था कि आईटीएस अधिकारियों को बीएसएनएल के गठन के बाद 5 साल के लिए डीम्ड प्रतिनियुक्ति पर यहां पदस्थापित किया गया था। अब जबकि बीएसएनएल में समायोजन के लिए इन्हें बार-बार अवसर दिए जा रहे हैं तो यह इसके लिए तैयार नहीं हो रहे लेकिन पदोन्नति सहित समस्त परिलाभ प्राप्त कर रहे हैं। राजधानी में एमआई रोड स्थित बीएसएनएल महाप्रबंधक कार्यालय परिसर में सभा हुई।